

डॉ० राम मनोहर लोहिया अवध विश्वविद्यालय, फैजाबाद

प्रेस विज्ञप्ति (निःशुल्क प्रकाशनार्थ) दिनांक 26.10.2017

क्रीडा परिषद की बैठक में लिए गए महत्वपूर्ण निर्णय

कुलपति प्रो० मनोज दीक्षित की अध्यक्षता तथा क्रीडा परिषद के अध्यक्ष प्रो० राम लखन सिंह तथा सचिव डा० संतोष गौड़ की उपस्थिति में 23 सदस्यीय क्रीडा परिषद की बैठक आज अपरान्ह 2 बजे कौटिल्य प्रशासनिक भवन के सभागार में संपन्न हुई। उक्त बैठक में विश्वविद्यालय के संदर्भ में खेलों के विकास एवं खिलाड़ियों को प्रदान की जाने वाली सुविधाओं को लेकर कई महत्वपूर्ण निर्णय लिए गए।

क्रीडा परिषद द्वारा लिए गए निर्णय के अनुसार खिलाड़ियों के हित को ध्यान में रखते हुए 12 नए खेलों को भविष्य के खेल कैलेंडर में सम्मिलित किए जाने का निर्णय लिया गया। आर्चरी, बेसबाल, बाक्सिंग, साइक्लिंग, फेंसिंग, किक बाक्सिंग, नेट बाल, पावर लिफ्टिंग, साफ्ट बाल, थ्रो बाल, वेट लिफ्टिंग तथा योगा को आगे से विश्वविद्यालय के खेल कैलेंडर में सम्मिलित करते हुए अन्तरमहाविद्यालय प्रतियोगितायें संपन्न कराने के साथ-साथ अन्तरविश्वविद्यालयीय प्रतियोगिताओं के लिए इन खेलों की महिला व पुरुष टीमें भी तैयार की जायेंगी।

एक अन्य महत्वपूर्ण निर्णय के अंतर्गत अन्तरविश्वविद्यालयीय प्रतियोगिताओं में प्रतिभाग किए जाने वाले खिलाड़ियों का दैनिक भत्ता रु० 200 प्रतिदिन से बढ़ाकर रु० 600 करते हुए इसे तत्काल प्रभाव से लागू किए जाने का आदेश कुलपति ने क्रीडा परिषद को दिया।

एक अन्य महत्वपूर्ण निर्णय में अन्तरविश्वविद्यालयीय प्रतियोगिताओं में प्रथम, द्वितीय व तृतीय स्थान प्राप्त करने वाले एकल स्पर्धा के खिलाड़ियों को क्रमशः रु० 21000, 15000 तथा 10000 की पुरस्कार राशि प्रदान की जाएगी। इसी प्रकार अन्तरविश्वविद्यालयीय प्रतियोगिताओं की टीम स्पर्धा में विजेता होने पर 7000 प्रति खिलाड़ी, उपविजेता होने पर रु० 5000 प्रति खिलाड़ी तथा तृतीय स्थान प्राप्त होने पर रु० 3000 प्रति खिलाड़ी पुरस्कार राशि प्रदान की जाएगी।

इसके अतिरिक्त बैठक में कुलपति ने वर्तमान स्थितियों, परिस्थितियों के अनुसार लगभग 15 वर्ष पुराने क्रीडा परिषद के संविधान को भी संशोधित किये जाने का निर्देश प्रदान किया।

नोट- फोटो संलग्न।

मीडिया प्रभारी